
.. shrIsharavanabhavamantrAkShraShaTkam ..

॥ श्रीशरवनभवमन्त्राक्षष्टकम् ॥

Sanskrit Document Information

Text title : sharavanabhavamantrAkShraShaTkam

File name : sharavanabhavamantrAkShraShaTkam.itx

Category : ShaTkam

Location : doc_subrahmanya

Language : Sanskrit

Subject : philosophy/hinduism/religion

Proofread by : Sivakumar Thyagarajan shivakumar24 at gmail, PSA Easwaran

Description-comments : Subrahmanya Stuti Manjari, Mahaperiaval Trust

Acknowledge-Permission: Mahaperiaval Trust

Latest update : December 22, 2016

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

December 22, 2016

sanskritdocuments.org

॥ श्रीशरवनभवमन्त्राक्षष्टकम् ॥

ॐ श्रीगणेशाय नमः ।

शक्तिस्वरूपाय शरोद्भवाय शक्रार्चितायाथ शचीस्तुताय ।
शमाय शम्भुप्रणवार्थदाय शकाररूपाय नमो गुहाय ॥ १ ॥

रणन्मणिप्रोज्ज्वलमेखलाय रमासनाथप्रणवार्थदाय ।
रतीशपूज्याय रविप्रभाय रकाररूपाय नमो गुहाय ॥ २ ॥

वराय वर्णाश्रमरक्षकाय वरत्रिशूलाभयमण्डिताय ।
वलारिकन्यासुकृतालयाय वकाररूपाय नमो गुहाय ॥ ३ ॥

नगेन्द्रकन्येश्वरतत्त्वदाय नगाधिरूढाय नगार्चिताय ।
नगासुरघ्नाय नगालयाय नकाररूपाय नमो गुहाय ॥ ४ ॥

भवाय भर्गाय भवात्मजाय भस्मायमानाद्भुतविग्रहाय ।
भक्तेष्टकामप्रदकल्पकाय भकाररूपाय नमो गुहाय ॥ ५ ॥

वल्लीवलारातिसुतार्चिताय वराङ्गरागाञ्चितविग्रहाय ।
वल्लीकराम्भोरुहमर्दिताय वकाररूपाय नमो गुहाय ॥ ६ ॥

इति श्रीशरवनभवमन्त्राक्षष्टकं सम्पूर्णम् ॥

इति शिवं ॥

Proofread by Sivakumar Thyagarajan shivakumar24 at
gmail.com,

PSA Easwaran psaeaswaran at gmail.com

.. shrIsharavanabhavamantrAkShraShaTkam ..

was typeset using Xe_{La}TeX 0.99996

on December 22, 2016

Please send corrections to sanskrit@cheerful.com

